

Il-Knisja Mzejna għall-Festa

Lill-kappillan ta' Hal Qormi tas-snin 1733-1776, li kien Dun Ġuzepp Vella, ma bqajniex insemmu biss, għax fil-25 ta' Mejju, 1743, kisbilna minghand il-Gran Mastru l-isem u l-ġieħ ta' Belt Pinto.

Il-Vara Titulari


Kien fi żmien li, nhar it-23 ta' April, 1741, iżżanznet il-vara ta' San Ġorġ. L-ispiza ta' 417-il skud ma kinitx ftit għal dak iż-żmien, imma tassew ha gost dak il-kappillan jinnota li "n-nefqa kollha għamel tajjeb għaliha l-poplu kollu, hekk li l-Knisja lanqas biss habba ma harġet minn ġewwa!"¹

Il-Kwadru Titulari

Bhala statwa artistika u entużjażmanti ta' parroċċa mill-eqdem u mill-ikbar, il-vara m'għamlitx għajb lill-kwadru titulari: din ix-xbiha ta' Qtugh ir-Ras tal-Magalomatri kienet l-ahhar xogħol ta' Mattia Preti fid-dinja tagħna, għax miet (aktarx qabel temm il-kwadru) nhar it-3 ta' Jannar, 1699. Meta nintasbu bilqiegħda fuq is-sedji tal-kor, li huma xogħol tajjeb ta' skultura fl-injam ta' fuq mitejn sena ilu, kemm jinfirxu kbar u sbieħ quddiem għajnejna ż-żewġ kwadri laterali ta' Pietru Pawl Caruana (1843) u, fin-nofs fil-gholi, l-*abside* ta' Cali (1905)!

Il-Kwadri ta' Zahra

Kieku kellna l-wisa', konna nsemmu wkoll xi kwadri tal-pittur Malti magħruf, Franġisk Zahra, li iżżanznu fi żmien il-Kappillan Vella li semmejna – fosthom il-pittura ta' l-altar tal-Kandloru u l-kwadru l-qadim ta' San Mikiel, li għadna kemm sirna nafu d-data preċiża tiegħu. Tqiegħed ġdid fuq l-altar ta' San Mikiel nhar it-28 ta' Settembru, 1754, u hallas għalih minn butu s-saċerdot Qormi Dun Ġwann Mula.²




Il-Fonti tal-Magħmudija

Dun Ġwann Mula, li għex 88 sena u miet fis-6 ta' Diċembru, 1760, kien il-benefattur ukoll ta' wiehed mill-aqwa Fontijiet tal-Magħmudija li hawn fil-ġejjer Maltin – dak ta' Hal Qormi! Inti, li bhali tghammid mill-ilma ta' dan il-battisteru tas-sena 1760, taf daqsi li l-preġju tiegħu qiegħed fit-tifsila li għandu, kif ukoll fil-kwalità u fl-ilwien u fix-xogħol ta' l-irhamijiet li fih. Qatt intbaht bix-xebh li hemm, għal dik li hija hlewwa ta' kurva, bejn il-quċċata tiegħu u l-quċċata tal-kanopew ta' l-altar maġġur?



L-Altar Maġġur

L-altar maġġur, hu wkoll ta' l-irham mill-ifjen u maħdum fuq disinn li jsahrek, ilu jeżisti minn żmien il-kappillan Dun Ġuzepp Vella u sewwa sew minn nhar is-6 ta' Frar ta' l-1760. Żgur li għadamhom fil-qabar jitharrek bla ma jkun jista' jsib mistrieh, it-tliet ahwa xebbiet kunjomhom Sant, kieku dan l-altar kellna xi darba noholmu nnehhuh mnejn qiegħduh huma! Għaliex? Għax dawk it-tliet "benefattriċi kbar tal-knisja tagħna" (kif sejhilhom dak il-kappillan ta' żmienhom) – Duminka, Mudest, u Tereza, li kienu wlied Ġuzeppi Sant u Izabella – fehmu tajjeb li, bis-750 skud li harġu għall-ispiza kollha (inkluż l-ġirlandra, ta' l-irham ukoll, li darba kellu), kienu qed iżejnu 'l din il-Matriċi b'kapolavur mitqġu deheb u *aere perennius*. Minn snin qabel, għall-ġenerożità kbira tagħhom li wrewha drabi ohra wkoll, l-Isqof Alpheran kien irregalalhom qabar għalihom it-tlieta fil-knisja tagħna.³



L-Imbrukat u r-Rakkmu

Pjaneta, żewġ tunicelli, u hames kapep: dan l-apparat tal-festa, bi drapp imbrukat li, bit-thabrik tal-



prokuratur tal-knisja tagħna Dun Ġwann Gelfo, ingiebb miċ-ċentru ta' l-Ewropa fix-xitwa ta' l-1780, m'intix se tara malajr bhalu. Semmejna l-imbrukkat: insemmu rakkmu. F'din il-knisja ta' San Ġorġ l-eqdem xogħol tar-rakkmu, ta' stil barokk antik, hu l-ventaltar ta' l-altar maġġur; waqt li, fuq disinn ta' Kanonku mill-Birgu (kif nismagħhom jghidu), għandna l-ventaltar tal-Kandlor. Għandek, imbagħad, gawhar iehor: ir-rakkmu ta' fuq il-pjaneta u t-tuniċelli li jintużaw fit-Tridu. Qisu qed jagħti xhieda tal-qawwa ta' l-Ispirtu s-Santu fuq il-Knisja ta' Kristu, jiddomina mill-gholi tużell li jpaxxi l-ghajn: dak



il-gwarniċ skolpit, dak is-satin irrakkmat, inhadem fl-1878 fuq disinn tal-Professor Zammit – ġenju ta' bniedem li kien tabib, arkitett, disinjatur, kittieb,

filosfu, u professur. Lill-prokuratur tal-knisja, Dun Ġużepp Mifsud, qed ingibu quddiem ghajnejja (bla ma nafu, ghax ilu mejjet 76 sena!) ġej u sejjer għand dak it-Tabib Nikol Zammit jitolbu johloqlu issa disinn issa iehor biex, haġa wara ohra, mit-tużell sas-sopraporta, jghammrilmna l-knisja bihom fit-Tridu u fil-festa. Huma wkoll xogħol ta' mertu artistiku kbir, mahdumin fuq disinn tal-Professor Zammit, dawn li se nsemmu: il-kanopew li jahbi helu helu t-tabernaklu għal ghajnejja, is-sopratvalja jew terha ta' l-altar maġġur, ta' l-altar tal-Kandlor, u ta' l-altar ta' San Ġużepp, kif ukoll il-ventaltar ta' San Mikiel.

Semmejna tnejn min-nies li hadmu tassew id f'id, u haqqhom tassew "prosit". Dwar l-ewwel wiehed, Dr. Nikol Zammit tas-Sigġiewi, għadna kemm sahhahna l-fehma li għal xi żmien hu u martu ġew jghammrur f'dar f'rahal twelidna, hekk li tweldilhom tifel hawnhekk l-ghada tal-Milied fl-1870.⁴ U dwar l-iehor, Dr. Dun Ġużepp Mifsud ta' Hal Qormi, issa sirna nafu li, habta tas-sena akkademika 1869-70, inhatar ukoll għal xi żmien Professur tat-Teoloġija.

Il-Fided ta' Hal Qormi

Il-fided ta' Hal Qormi, skond dokument li għandna f'idejna, ma helsuhiex hafif meta f'Ġunju ta' l-1798 is-suldati Franciżi ta' Napuljun dahlu jisirqu,



seth shih tal-gandlieri (1950-51) għall-prima u għas-sekonda, kif ukoll bit-tabernaklu prezzjuż u denn ta' l-isem (1956).

L-Ostensorju

L-Ostensorjuta tar-Relikwa ta' San Ġorġ la tista' tghidlu ġdid, lanqas qadim! Il-Kappillan Dun Ġużepp Vella ma žanžanx biss il-vara u l-isfera. Žanžan l-Ostensorju wkoll. Irregalatu wahda li minn Mawmettana saret Nisranija bl-isem ta' Tereza, u minn skjawa u fqira kienet staghriet b'li hallitilha s-Sinjura Clotilde Decos li kienet ġabritħa magħha. Dik il-benefattriċi tas-sena 1741, jġififieri Tereza de Decos, mietet ta' 86 sena l-ghada tal-festa, l-24 ta' April, 1761.⁷ Fl-1936, meta Kappillan Vella iehor (Dun Anton) ġie biex jagħmel Ostensorju ġdid, is-sieq sabiħa tal-qadim intużat fil-ġdid. U l-

kompromess irmexxa. Il-Knisja, imwaqqfa minn Kristu fuq il-blata li hu Pietru, ukoll hekk hi – żonqrija għax dejjem qadima, sabiħa għax dejjem ġdida.

¹ Reġistru taż-Żwigiġiet 1756-1803, p. 396.

² Reġistru tal-Magħmudijiet 1731-1772, taht id-data 28.9.1754.

³ Reġistru tal-Magħmudijiet 1731-1772, nota minn id il-Kappillan Dun Ġużepp Vella fuq il-qoxra ta' wara, minn ġewwa; Reġistru tal-Mejtin 1701-1778, taht id-data 17.2.1761, dakinhar li mietet Mudest Sant.

⁴ Reġistru tal-Magħmudijiet 1864-1882, fol. 175 recto.

⁵ Reġistru tal-Magħmudijiet 1864-1882, fol. 143 recto; Reġistru taż-Żwigiġiet "D", taht id-dati 5.10.1869, 6.2.1870, 22.5.1870.

⁶ Att Notarili msemmi fir-Reġistru tal-Konsulti ta' wahda mill-Fratellanzi, taht id-data 15.4.1800, fol. 25 verso - 26 verso.

⁷ Reġistru tal-Mejtin 1701-1778, taht id-data 24.4.1761.

